

Бекитем
Мектеп директору Өмүрбеков М.

14.09.2022 жыл.

Мамадалы Барпиев атындагы № 19 Жылгын жалпы орто билим берүүчү мектебинин мугалимдер жамаатынын ар-намыс кодекси.

1. Кыргыз Республикасынын Конституциясын, улуттук символдору: Гербди, Гимнди жана Тууну таануу жана аларды сыйлоо;
2. Ата Журтубуздун атуулу катары мекенди чексиз сүйүү,анын алдында өз милдетин аткаруу, улуулардын мурастарын ар-намыстуу сактоо жана алардын жолун татыктуу улантуу;
3. Эне тилибизди, ата салтыбызды жана ата мурастарыбызды билүү, аларды сыйлоо, урматтап сактоо менен урпактарга татыктуу өткөрүп берүү жана өлкөдө жашап жаткан башка улуттардын да тили менен салтын урматтоо;
4. Кыргыз Республикасынын атуулу катары Конституциялык укуктарын коргоо менен бирге, милдеттери менен жоопкерчиликтерди да сезе билүү;
5. Ата-бабабыздан келаткан элдик педагогдук парзды татыктуу аткаруу менен, эч качан утурумдук саясий агымдарга азгырылбоо жана таалим-тарбия берген окуучуларды Ата Журттун ар-намыстуу патриот атуулу болууга үндөө;
6. Сабырдуу болуу, башка улуттардын өкүлдөрүнүн динине,дилине жана көз караштарына токтоолук менен мамиле жасоо;
7. Мезгилдин, коомдун талаптары менен анын өнүгүүсүнөн артта калбоо, иште жана жашоодо өлкөбүздүн демократиялык принциптеринен тайбоо;
8. Ата Мекендин кооз табиятын, экологиясын коргой билүү жана бизден кийинки муундарга таза өткөрүп берүү;
9. Ар дайым Ата Мекендин татыктуу патриот атуулу болууну эстен чыгарбай, анын гүлдөп өсүшүнө өзүнүн ак эмгеги жана билими менен кызмат кылуу;
10. Эмгекте жана коомдук түрдүү шарттарда ар-намыстуу,акыл-эстүү болуп, ойлонулбаган жаңылыш кадамдарга барбоо;
11. Өзүнө кандай жакшы нерселерди кааласа, өзгөлөргө да дал ошондой жакшылык кылып, ак ниеттүү болуу;
12. Өзүнүн жүрүм-турумуна, өздүк турмушуна жана коомдук жайларда да жоопкерчиликтүү жана сынчыл мамиледе болуу;
13. Жаш муундарга билим-тарбия берип жаткан мектебин, бирге иштешкен кесиптештерин сыйлап, окуучулар менен алардын ата-энелеринин алдында уят болбоо жана аларга дайым үлгү болуу;
14. Өзүнүн интеллекти менен билимин, кесиптик чеберчилигин күн сайын өнүктүрө билүү, чыгармачылык жөндөмүн арттыруу менен мезгилдин талабынан артта калбоо;
15. Педагогдук ишинде жана коомдук турмушта өзүнөн мыктылар менен теңеле билүү жана өзүнөн кийинкилерге жардам берип, алга сүрөөнү – ар дайым өзүнүн ыйык парзы деп эсептөө.

Мугалимдергше коюлуучу инсандык жана адистик сапаттар.

А) Инсандык сапаттар:

- Мекенчилдик. эне тилин сүйүүчүлүк, ички дүйнөнүн тазалыгы, акыл-эстүүлүк, адептүүлүк, ыймандуулук, адамгерчиликтүүлүк, адилеттүүлүк, калыстык, мээримдүүлүк, маданияттуулук, сабырдуулук (толеранттуулук), туруктуулук, ийкемдүүлүк, чынчылдык, эрктүүлүк, гумандуулук;

Б) Адистик сапаттар:

- Кесиптик терең билим, адистик чеберчилик, өз ишине берилгендик, педагогдук жоопкерчилик, мугалимдик чынчылдык, окуучуга болгон камкордук, окуучу менен тилектештик, окуучуга болгон улуулук милдет, жигердүүлүк (активдүүлүк), түшүнүктүүлүк, билгиликтүүлүк, изилдөөчүлүк, изденүүчүлүк, билимин туруктуу өркүндөтүүчүлүк, мамилелешүүчүлүк, уюштуруучулук. Лидерлик, насаатчылык, башкаруучулук, тарбиялоочулук, этнопедагогикалык билим ж.б.

Мугалимдин анты:

Мен ... Кыргыз Республикасынын мугалими катары:

- улутубуздун эзелтеден мурас болуп келаткан унгулуу урпак тарбиясынын учугун татыктуу улантууга;
 - улуу Манас бабабыздын осуяттарын жаш муундардын аруу жүрөктөрүнө жеткирип, элибиздин биримдиги менен бакубаттуулугун, мамлекетибиздин көз карандысыздыгы менен бүтүндүгүн коргогон патриот уул-кыздарды тарбиялап өстүрүүгө жана аларга жеке үлгү болууга;
 - даанышман бабаларыбыздын акыл-ой мурастарын, элибиздин жан дүйнөсүн ээлеген ыйык ата салттарын касиеттүү Ала-Тообуздун келечек ээлерине көөнөртпөй жеткирүүгө;
 - эне тилибиз менен Ата Мекенибиздин намысына жараган, аларды өнөр-билими менен дүйнөгө таанытып, интеллекти бийик, руху терең инсандарды мектеп партасында калыптандырууга бүткүл акыл-сезимим менен адал эмгегимди жумшоого;
 - элибиздин гүлдөп өскөн тынч күндөрүндө да, башына кыйынчылык түшкөн оор күндөрдө да аны адал ниет менен сүйүүгө жана ага ак дилден кызмат кылууга
- Ант беремин!**

(Ант 2004-жылдын 4-октябрында КРнын мугалимдеринин кесиптик майрам күнүндө Ала-Тоо аянтында өткөн салтанатта окулган.)

**Антты иштеп Сулайман Рысбаев –
педагогика илимдеринин доктору, профессор, академик)**